

**माननीय प्रशासक दीव की छह दिवसीय दौरा पूर्ण कर दीव से दमण के लिए हुए रवाना
इस दौर में प्रशासक महोदय ने कई जनहितैषी कार्यों का किया लोकार्पण**

दीव 30/01/2022 :- संघ प्रदेश दादरा एवं नगर हवेली और दमण एवं दीव तथा लक्षद्वीप के माननीय प्रशासक श्री प्रफुल पटेल छह दिवसीय दीव दौर पर थे। वे अपनी दीव दौरा पूर्ण कर आज अपराह्न में दीव से दमण के लिए रवाना हुए।

ध्यातव्य है कि माननीय प्रशासक ने अपने इस छह दिवसीय दीव दौर में जहाँ गणतंत्र दिवस एवं संघ प्रदेश दादरा एवं नगर हवेली और दमण एवं दीव के तीसरे मर्जर दिवस पर ध्वजवंदन किया वहीं भारतीय नौसेना से सेवामुक्त आईएनएस खुकरी पी-49 का दीव में लोकार्पण कर दीववासियों को नववर्ष मे नई सौगात दी। इसी दौरे में उन्होंने दीव में चल रहे विकास कार्यों को गति प्रदान करने हेतु अधिकारियों, एजेंसियों तथा परामर्शदाताओं के साथ बैठकें की तथा विकास कार्यों का जायजा लेने हेतु कई स्थलों का दौरा कर कार्यों की प्रगति की समीक्षा की।

माननीय प्रशासक ने दीव दौरे के दौरान वणांकाबारा में नवनिर्मित हेल्थ एवं वेलनेस सेंटर का उदघाटन, डीएमसी और फिश मार्केट का उदघाटन और वेंडरों को द्रुकानों एवं काउंटरों के प्रमाणपत्र प्रदान किए साथ ही साथ प्रधानमंत्री आवास योजना तथा सूर्योदय आवास योजना के तहत बने पक्के मकानों का लोकार्पण कर लाभार्थियों को उसकी चाबी प्रदान की। माननीय प्रशासक का यह दीव दौरा दीव के विकास एवं जनहितैषी कार्यों से संबंधित रहा।